

പതിമൂന്നാം കേരളനിയമസഭ

പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 3023

22/02/2016 ൽ മറുപടിയ്ക്ക്.

തദ്ദേശ സ്വയം ഭരണ സ്ഥാപനങ്ങളെ കാര്യക്ഷമമാക്കുന്നതിന് പദ്ധതി

ചോദ്യം

ഉത്തരം

ശ്രീ.പി.കെ.ബഷീർ :

ഡോ.എം.കെ.മുനീർ

(ബഹു.പഞ്ചായത്തും സാമൂഹ്യനീതിയും വകുപ്പുമന്ത്രി)

(എ) ഈ സർക്കാർ തദ്ദേശ സ്വയം ഭരണ സ്ഥാപനങ്ങളെ ശാക്തീകരിക്കുന്നതിനും കാര്യക്ഷമമാക്കുന്നതിനും നാളിതുവരെയായി സ്വീകരിച്ചിട്ടുള്ള കർമ്മപദ്ധതികൾ എന്തെല്ലാ മെന്ന് വിശദമാക്കുമോ;

(എ) തദ്ദേശ സ്വയംഭരണ സ്ഥാപനങ്ങളെ ശാക്തീകരിക്കുന്നതിനും കാര്യക്ഷമമാക്കുന്നതിനും നാളിതുവരെയായി സ്വീകരിച്ചിട്ടുള്ള കർമ്മപദ്ധതികൾ ചുവടെ ചേർക്കുന്നു.

1. ഗ്രാമപഞ്ചായത്തുകളിലെ ജീവനക്കാരുടെ എണ്ണം വർദ്ധിപ്പിച്ചിട്ടുണ്ട്. ഗ്രാമപഞ്ചായത്തുകളിൽ 864 അസിസ്റ്റന്റ് സെക്രട്ടറി തസ്തികയും 990 ക്ലറിക്കൽ തസ്തികയും സൃഷ്ടിച്ച് നിയമനം നടത്തിയിട്ടുണ്ട്.
2. ദീർഘകാലാടിസ്ഥാനത്തിലുള്ള പ്രോജക്ടുകൾക്ക് ഊന്നൽ നൽകുന്നതിന്റെ ഭാഗമായി ഓരോ തദ്ദേശഭരണ സ്ഥാപനവും 5 വർഷത്തേക്ക് ഏറ്റെടുക്കാവുന്ന പ്രോജക്ടുകളും രണ്ടു വർഷത്തേക്കുള്ള പദ്ധതികളും തയ്യാറാക്കുന്നതിന് നിർദ്ദേശം നൽകിയിട്ടുണ്ട്.
3. ആരോഗ്യം, ശുചിത്വം, സ്ത്രീകളുടെയും കുട്ടികളുടെയും സംരക്ഷണം തുടങ്ങിയ മേഖലയിൽ വാർഡുതലത്തിൽ മുൻതൂക്കം നൽകി പ്രവർത്തികൾ നടന്നുവരുന്നു. ആരോഗ്യ-ശുചിത്വമേഖലയിൽ വാർഡുതല ശുചിത്വ സമിതിയും, സ്ത്രീകളുടെയും കുട്ടികളുടെയും സംരക്ഷണത്തിനായി വാർഡുതല ജാഗ്രതാസമിതികളും നിലവിൽ വന്നു.
4. ഗ്രാമസഭകളുടെ ശക്തമായ സംഘടനത്തിനായി പ്രവർത്തനം ത്വരിതഗതിയിൽ നടന്നുവരുന്നു. നാളിതുവരെ 60% ത്തോളം വാർഡുകളിൽ ഗ്രാമകേന്ദ്രം സ്ഥാപിച്ചു കഴിഞ്ഞു.
5. ഗ്രാമസഭയുടെ/വാർഡുസഭയുടെ ഘടകങ്ങൾ എന്ന നിലയ്ക്ക് ഗ്രാമ/വാർഡ് സഭകളെ ശക്തിപ്പെടുത്തുന്നതിനായി വാർഡ് തോറും അയൽസഭകൾ രൂപീകരിക്കുന്നതിന് സർക്കാർ ഉത്തരവ് പുറപ്പെടുവിക്കുകയും അതനുസരിച്ച് 80%

ത്തോളം വാർഡുകളിൽ അയൽസഭകൾ രൂപീകരിക്കുകയുണ്ടായി. നടപ്പാക്കേണ്ട വികസന പ്രവർത്തനങ്ങളെ സംബന്ധിച്ചും അവയുടെ മുൻഗണനയെക്കുറിച്ചും നിർദ്ദേശങ്ങൾ തയ്യാറാക്കി വർക്കിംഗ് ഗ്രൂപ്പുകൾ മുഖേന ഗ്രാമസഭകൾക്ക് സമർപ്പിക്കുക, വികസന പ്രവർത്തനങ്ങൾക്ക് ആവശ്യമായ വിഭവ സമാഹരണത്തിന് സഹായിക്കുക, കുടുംബ, വ്യക്തിഗത ഗുണഭോക്തൃ പ്രോജക്റ്റുകളിൽ അർഹരായ ഗുണഭോക്താക്കളുടെ അർഹത പരിശോധിച്ച് മുൻഗണനാ പട്ടിക തയ്യാറാക്കുന്നതിന് സഹായിക്കുക, പൊതു ആസ്തികൾ സംരക്ഷിക്കുക സാമൂഹ്യതിന്മകൾ കൈതിരെ പ്രചാരണം സംഘടിപ്പിക്കുക, അയൽസഭാ പ്രദേശത്തെ ശുചിത്വപരിപാലന പ്രവർത്തനങ്ങളെക്കുറിച്ച് കുടുംബാംഗങ്ങളെ ബോധവാൻമാരാക്കി ശുചിത്വപാലനം ഉറപ്പാക്കുക, വാർഡു പ്രദേശത്ത് നടക്കുന്ന അനധികൃത നിർമ്മാണങ്ങൾ, വയൽ-തണ്ണീർത്തടങ്ങൾ നികത്തൽ, കന്നുകൾ ഇടിച്ച് നിരപ്പാക്കൽ, അനധികൃത ഖനനം, മലിനീകരണം, പരിസ്ഥിതി ആഘാത പ്രവർത്തനങ്ങൾ, സ്ത്രീകൾക്കും കുട്ടികൾക്കും, മുതിർന്ന പൗരന്മാർക്കും, ഭിന്നശേഷിയുള്ള വർക്കുമെതിരെയുള്ള അതിക്രമങ്ങൾ എന്നിവ അധികാരികളുടെ ശ്രദ്ധയിൽപ്പെടുത്തുക, അവ തടയുന്നിനാവശ്യമായ പ്രവർത്തനങ്ങൾ സംഘടിപ്പിക്കുക, പാർശ്വവൽക്കരിക്കപ്പെടുന്നവരോ, പ്രയാസമനുഭവിക്കുന്നവരോ ആയ കുടുംബങ്ങളെ കണ്ടെത്തി അവരെ മുഖ്യധാരയിലേക്ക് ഉയർത്താനാവശ്യമായ നടപടികൾ സ്വീകരിക്കുക തുടങ്ങിയവയാണ് അയൽസഭകളുടെ പ്രവർത്തന ലക്ഷ്യങ്ങൾ.

6. ഗ്രാമപഞ്ചായത്തുകളിൽ കമ്പ്യൂട്ടർവത്കരണം പൂർത്തിയായി കഴിഞ്ഞു. സംസ്ഥാനത്തെ മുഴുവൻ ഗ്രാമപഞ്ചായത്തുകളിലെയും അക്കൗണ്ടിംഗ് സംവിധാനം സാംഖ്യ സോഫ്റ്റ് വെയറിലൂടെയാണ് പ്രവർത്തിക്കുന്നത്. പദ്ധതി രൂപീകരണം, അംഗീകാരം തുടങ്ങിയ പദ്ധതി പ്രവർത്തനങ്ങളെല്ലാം സുലഭവ സോഫ്റ്റ് വെയർ വഴി ഓൺലൈനായി നടത്തുന്നു. ജനന-മരണ-വിവാഹ രജിസ്ട്രേഷനുകൾ സേവന (സിവിൽ രജിസ്ട്രേഷൻ) എന്ന സോഫ്റ്റ് വെയറിലൂടെയും സാമൂഹ്യ സുരക്ഷാ പെൻഷനുകൾ സേവന (പെൻഷൻ) എന്ന സോഫ്റ്റ് വെയറിലൂടെയും ചെയ്തു വരുന്നു. ജനന-മരണ-വിവാഹ സർട്ടിഫിക്കറ്റുകൾ ഓൺലൈനായി ലഭ്യമാണ്. അങ്ങനെ ലഭിക്കുന്ന സർട്ടിഫിക്കറ്റുകൾ വിവിധ ആവശ്യങ്ങൾക്ക് ഉപയോഗിക്കാമെന്ന് സർക്കാർ

ഉത്തരവ് പുറപ്പെടുവിച്ചിട്ടുണ്ട്. ജനന-മരണ-
വിവാഹ രജിസ്ട്രേഷനുകളുടെ മുൻകാല രേഖകളുടെ
കമ്പ്യൂട്ടർ വൽക്കരണം പൂർത്തീകരിച്ചിട്ടുണ്ട്.
വസ്തുനികതിയുമായി ബന്ധപ്പെട്ട സഞ്ചയ എന്ന
സോഫ്റ്റ് വെയർ സ്ഥാപിച്ച് നികതി നിർണ്ണയ
രജിസ്റ്ററുകൾ കമ്പ്യൂട്ടർ വൽക്കരിച്ചിട്ടുണ്ട്.

7. ഗ്രാമപഞ്ചായത്തുകളിലെ ജനങ്ങൾക്ക്
അനുയോജ്യമായ രീതിയിൽ 2011 ൽ കേരള
പഞ്ചായത്ത് കെട്ടിട നിർമ്മാണ ചട്ടങ്ങൾ പ്രകാരം
നടപ്പിലാക്കിയിട്ടുണ്ട്.

8. വികസന ഫണ്ടിൽ മേഖലയനുസരിച്ചുള്ള
നിയന്ത്രണങ്ങൾ ഒഴിവാക്കി ഗ്രാമപഞ്ചായത്തു
കൾക്ക് അവയുടെ ആവശ്യങ്ങൾ നിർവ്വഹിക്കുന്ന
രീതിയിൽ പദ്ധതി പ്രവർത്തനങ്ങൾ നടത്താൻ
പ്രാപ്തമാക്കിയിട്ടുണ്ട്.

9. ക്ഷേമവിള വിസ്മൃതി വർദ്ധിപ്പിക്കുക, ഉല്പാദന
ക്ഷമത വർദ്ധിപ്പിക്കുക, ഉല്പാദനം വർദ്ധിപ്പിക്കുക
എന്നിവയ്ക്ക് പദ്ധതി നിർവ്വഹണത്തിന്
വർഷത്തിൽ 12 മാസവും ലഭിക്കത്തക്ക രീതിയിൽ
പദ്ധതി അംഗീകാര നടപടികൾ വേഗത്തിലാക്കും.

10. ജനപ്രതിനിധികൾക്കും ഉദ്യോഗസ്ഥർക്കും
പരിശീലനം നൽകി ഭരണ നിർവ്വഹണത്തിന്
പ്രാപ്തമാക്കിയിട്ടുണ്ട്.

11. ഗ്രാമപഞ്ചായത്തുകളുടെ മേൽനോട്ടത്തിൽ
വനിതാ ജാഗ്രതാ സമിതികൾ പ്രവർത്തിക്കുന്നുണ്ട്.

779 ഗ്രാമപഞ്ചായത്തുകളിൽ വാർഡുതല
സമിതിയും 706 ഗ്രാമപഞ്ചായത്തുകളിൽ
പഞ്ചായത്ത്തല സഹായ സമിതിയും 605
ഗ്രാമപഞ്ചായത്തുകളിൽ നിയമസഹായ സമിതി
യും പ്രവർത്തിക്കുന്നുണ്ട്. പ്രസ്തുത പ്രവർത്തനങ്ങൾ
എല്ലാ വാർഡുകളിലേക്കും വ്യാപിപ്പിക്കുന്ന
പ്രവർത്തനം നടന്നു വരുന്നു.

12. ഗ്രാമപഞ്ചായത്തുകളിലെ ഫ്രണ്ട് ഓഫീസ്,
കമ്പ്യൂട്ടർ വൽക്കരണം തുടങ്ങിയ നടപടികളിലൂടെ
ഗ്രാമപഞ്ചായത്തുകളുടെ പ്രവർത്തനങ്ങൾ അഴിമതി
രഹിതവും സുതാര്യവുമാക്കുന്നതിന് നടപടി
സ്വീകരിച്ചിട്ടുണ്ട്.

13. സാമൂഹ്യസുരക്ഷാ പെൻഷനുകൾ ഡി.ബി.റ്റി
സമ്പ്രദായത്തിലൂടെ നടപ്പിലാക്കിയതുവഴി പെൻഷ
നുകൾ അതാത് മാസം ഗുണഭോക്താക്കൾക്ക്
ലഭിക്കുന്നതിനുള്ള സാഹചര്യം ഒരുക്കിയിട്ടുണ്ട്.

14. ഗ്രാമപഞ്ചായത്തുകളുടെ സേവന ഗുണനിലവാരം ഉയർത്തുന്നതിന്റെ ഭാഗമായി 88 ഗ്രാമപഞ്ചായത്തുകൾ ഐ.എസ്.ഒ അംഗീകാരം നേടിയിട്ടുണ്ട്. 350 ഗ്രാമപഞ്ചായത്തുകൾ ഐ.എസ്.ഒ അംഗീകാരം നേടുന്നതിനുള്ള പദ്ധതി ആരംഭിച്ചു കഴിഞ്ഞു. അടുത്ത സാമ്പത്തിക വർഷത്തോടെ സംസ്ഥാനത്തെ മുഴുവൻ ഗ്രാമപഞ്ചായത്തുകളും ഐ.എസ്.ഒ അംഗീകാരം നേടുന്നതിനുള്ള പദ്ധതി സർക്കാർ നടപ്പിലാക്കാൻ ഉദ്ദേശിക്കുന്നു.

(ബി) തദ്ദേശ സ്വയം ഭരണ സ്ഥാപനങ്ങൾക്ക് പൂർണ്ണതോതിൽ ശക്തിപ്പെടുത്തുന്നതിനും കാര്യക്ഷമമാക്കുന്നതിനും എന്തെല്ലാം പുതിയ പദ്ധതികളാണ് നടപ്പിലാക്കാനുദ്ദേശിക്കുന്നത്; വിശദാംശങ്ങൾ നൽകുമോ?

1. പദ്ധതി നിർവ്വഹണത്തിന് വർഷത്തിൽ 12 മാസവും ലഭിക്കത്തക്ക രീതിയിൽ പദ്ധതി അംഗീകാര നടപടികൾ വേഗത്തിലാക്കും.
2. ഗ്രാമസഭായോഗങ്ങൾ കാര്യക്ഷമമാക്കി ജനപങ്കാളിത്തം വർദ്ധിപ്പിക്കും.
3. ജനപ്രതിനിധികൾക്ക് പരിശീലനം നൽകി ഭരണ നിർവ്വഹണത്തിന് പ്രാപ്തമാക്കുന്നതിനുള്ള സംവിധാനങ്ങൾ ശക്തിപ്പെടുത്തും.
4. കൂടാതെ മേൽ വിവരിച്ച കർമ്മപദ്ധതികൾ കൂടുതൽ കാര്യക്ഷമമായി നടപ്പിലാക്കുന്നതിനുള്ള നടപടികൾ സ്വീകരിക്കുന്നതാണ്.



സെക്ഷൻ ഓഫീസർ

✓